

# ‘ನಿಯಮಿತ ರಕ್ತದಾನ, ಆರೋಗ್ಯಕ್ಕೆ ವರದಾನ’



**ಬೆಂಗಳೂರು:** ರಕ್ತದಾನ ಮಹಾದಾನ, ನಿಯಮಿತ ರಕ್ತದಾನ ಮಾಡುವುದರಿಂದ ನಮ್ಮ ಆರೋಗ್ಯದ ವೃದ್ಧಿಯ ಜೊತೆಗೆ ಮೂವ್ವರ ಜೀವವನ್ನು ಉಳಿಸಬಹುದು. ಕೋವಿಡ್-19ನ ವಿಷಮ ಪರಿಸ್ಥಿತಿಯಲ್ಲಿ ರಕ್ತದಾನಿಗಳ ಸಂಖ್ಯೆ ಕ್ಷೀಣಿಸುತ್ತಿದೆ. ಶಸ್ತ್ರಚಿಕಿತ್ಸೆಗೆ ಒಳಗಾಗಬೇಕಾಗಿರುವ ಎಷ್ಟೋ ರೋಗಿಗಳು ರಕ್ತದ ಕೊರತೆಯಿಂದ ಬಳಲುವಂತಾಗಿದೆ. ಇಂತಹ ಸಂದರ್ಭದಲ್ಲಿ ರಕ್ತದಾನ ಮಾಡುವವರೆ ನಿಜವಾದ ಹೀರೋಗಳು. ನೀವು ನೀಡುವ ಒಂದೊಂದು ಹನಿ ರಕ್ತವು ಮೌಲ್ಯಾದಾರಿತವಾದುದ್ದು. ರಕ್ತವನ್ನು ಕೃತಕವಾಗಿ ಸೃಷ್ಟಿಸಲು ಸಾಧ್ಯವಿಲ್ಲದಿರುವುದರಿಂದ, ಮಾನವೀಯ ದೃಷ್ಟಿಯಿಂದ ಪ್ರತಿಯೋಬ್ಬರು ಸ್ವಯಂ ಪ್ರೇರಿತರಾಗಿ ರಕ್ತದಾನ ಮಾಡುವ ಹವ್ಯಾಸವನ್ನು ಬೆಳೆಸಿಕೊಳ್ಳಬೇಕು ಎಂದು ಪ್ರಾಂಶುಪಾಲೆ ಡಾ. ಆರ್. ಕಾವ್ಯಶ್ರೀ ರವರು ಕರೆ ನೀಡಿದರು.

ದಿ ಆಕ್ಸ್ ಫರ್ಡ್ ವಿಜ್ಞಾನ ಕಾಲೇಜಿನ ರಾಷ್ಟ್ರೀಯ ಸೇವಾ ಯೋಜನೆ ಘಟಕ, ದಿ ಆಕ್ಸ್ ಫರ್ಡ್ ಆಸ್ಪತ್ರೆ ಮತ್ತು ನಾರಾಯಣ ಹೃದಯಾಲಯದ ಸಹಯೋಗದೊಂದಿಗೆ ಆಯೋಜಿಸಿದ್ದ ಸ್ವಯಂ ಪ್ರೇರಿತ ರಕ್ತದಾನ ಶಿಬಿರವನ್ನು ಉದ್ಘಾಟಿಸಿ ಮಾತನಾಡಿದರು.

ವೈದ್ಯಕೀಯ ಮಾರ್ಗಸೂಚಿಯಂತೆ ನೋಂದಾಯಿಸಿಕೊಂಡ ದಾನಿಗಳಿಂದ ಕಕಇ ಕಿಟ್ ಬಳಸಿಕೊಂಡು ಸುರಕ್ಷಿತವಾಗಿ ರಕ್ತವನ್ನು ಸಂಗ್ರಹಿಸಲಾಯಿತು. ಕಾರ್ಯಕ್ರಮದ ಆಯೋಜಕರಾದ ಎನ್.ಎಸ್.ಎಸ್ ಘಟಕದ ಕಾರ್ಯಕ್ರಮಾಧಿಕಾರಿ ಮರಿಸ್ವಾಮಿ ಎನ್. ಶಿಬಿರದ ಮುಖ್ಯ ಅತಿಥಿಗಳಾದ ಡಾ. ಗಿರೀಶ್ ಸಿ.ಜೆ ಮತ್ತು ಎನ್.ಎಸ್.ಎಸ್ ಸ್ವಯಂ ಸೇವಕರು ಭಾಗಿಯಾಗಿದ್ದರು.